

सरकार बक्सर-बनारस रोड की संभावना तलाश रही

पटना। पथनिर्माण मंत्री नंदकिशोर यादव ने कहा कि पटना को बनारस से जोड़ने के लिए बक्सर-बनारस रोड की संभाव्यता सरकार तलाश रही है। इसके लिए जल्द ही फिजिबिलिटी रिपोर्ट के लिए टेंडर किया जाएगा। पटना रिंग रोड का डीपीआर बन रहा है।

पथनिर्माण मंत्री परिषद में सीपी सिन्हा के तारांकित प्रश्न का जवाब दे रहे थे। उन्होंने कहा कि पटना रिंग रोड में जेपी सेतु के समानांतर गंगा पर एक नया पुल भी बनेगा। दोनों सड़कों पर काम चल रहा है।

इसी बीच जेपी सेतु की चर्चा शुरू हुई तो उप सभापति हारुन रशीद ने उस पुल की ट्रैफिक व्यवस्था को लेकर चिंता जताई। उन्होंने कहा कि रविवार की रात पुल पर 18 चक्के वाला वाहन पहुंच गया। बैरियर के पास सुरक्षाकर्मी गायब थे। आगे परेशानी हुई तो वह वाहन मोड़ने लगा। इससे जाम लग गया। बाद में सुरक्षा गाड़ों ने किसी तरह वाहन को मोड़ने की जगह बनाई। इस पर मंत्री श्री यादव ने कहा कि यातायात व्यवस्था जिला प्रशासन के जिम्मे रहता है।